



புனிசெப்



ஸ்கில் நாடுகள்
மனத உரிமைகள்
நிலையம்

• ராஜாவும் தாங்களும் பற்றிய சமவாயம் •

• பர்ஸ் எஃகோவேக் எஃகோவேக் •

திருவர் எஃகோவேக்

குடும்பம்

சனநாயகம் வீட்டிலேதான் ஆரம்பமாகிறது. பெற்றோரும் பிள்ளைகளும் தத்தமது உரிமைகள், சுதந்திரங்கள், பொறுப்புகள் ஆகியவற்றைப் பகிர்ந்துகொள்ளும்போது சனநாயகத்துக்கு அத்திவாரம் இடப்படுகிறது. பிற்கால வாழ்க்கையில் தனிமனிதர், சமுதாயத்துக்கு ஆற்றும் பணிக்கு இந்த அத்திவாரம் பெரும் தாக்கத்தை உண்டாக்குகிறது.

இன்று குடும்பமானது சேர்க்கையிலும் அமைப்பிலும் பெருமளவில் மாறுபட்டிருந்தாலும் சமுதாயத்தின் பிரதான கூறாக குடும்பமே இன்னமும் உலகெங்கும் மதிக்கப்படுகிறது.

சிறுவர் உரிமைகள் பற்றிய சமவாயம் ஒரு குடும்பம் தனது பிள்ளைகளுக்குப் பராமரிப்பும் பாதுகாப்பும் அளிக்க வேண்டியதன் பொறுப்பை வலியுறுத்துவதுடன், சமவாயத்தை ஏற்றுக் கொண்டுள்ள நாடுகள், குடும்பச் சூழலை இழந்த பிள்ளைகளின் தேவைகளைப் பூர்த்தி செய்ய வேண்டிய கடப்பாட்டினை உடையன என்பதையும் சுட்டிக்காட்டியுள்ளது. சிறுவர்களைப் பாதுகாப்பதற்கும், அவர்களுக்கு அன்பு காட்டுவதற்கும் குடும்பமே முழுமுதல் ஆதாரம். இறுதிப் பற்றுக்கோடும் குடும்பமே. தமது பிள்ளைகளுக்குத் தகுந்த வசதிகளை வழங்கத் தவறும் குடும்பங்கள் விடயத்தில் அரசாங்கம் தலையிடல் அவசியமென்பதைப் பெரும்பாலான நாடுகள் அங்கீகாரிக்கின்ற போதிலும், சிரமமான நிலைமைகளில் சிக்குண்ட குடும்பங்கள் அல்லது பிள்ளைகளுக்கு அரசாங்கத்தின் தாபரம் போதுமானதாயிருப்பது அபுர்வமே.

ஒவ்வொரு பிள்ளைக்கும் உய்வு, பாதுகாப்பு, மேம்பாடு ஆதியன பிறப்புரிமை என்பதுடன், தனது எதிர்காலம் தொடர்பான முடிவுகளில் பங்குகொள்ளும் உரிமையும் அதற்கு உண்டென்று சமவாயம் கூறுகிறது. ஒவ்வொரு பிள்ளைக்கும் நல்லாரோக்கியம், கல்வி மற்றும் மேம்பாட்டுக்கான வாய்ப்புகளைப் பெறவும், சரண்டல் துஷ்பிரயோகம் ஆகியவற்றிலிருந்து பாதுகாப்புப் பெறவும் உரிமை உண்டென்னும் தார்மீக்க கோட்பாட்டை அநேகமாக எல்லா நாடுகளிலும், கொள்கை வகுப்போர் பகிரங்கமாக ஏற்றுக்கொள்கிறார்கள். ஆயினும், வளர்முக நாடுகளில் வாழும் கோடிக்கணக்கான சிறுவர் சிறுமியருக்கு இந்த உரிமைகளை அனுபவிக்கும் வாய்ப்பே இல்லாதிருக்கிறது.

“பிள்ளையின் முழு நலன்” எல்லாச் சந்தர்ப்பங்களிலும் கவனத்திற் கொள்ளப்பட வேண்டுமென சமவாயத்தின் 3 ஆவது உறுப்புரை அங்கீகாரிப்பதுடன், இந்தப் பொறுப்பைப் பெற்றோர் தட்டிக்கழிக்கும் சந்தர்ப்பங்களில், சம்பந்தப்பட்ட நாடு அதனை ஏற்றுச்செய்தபடுத்த வேண்டுமெனவும் பணிக்கிறது. சமவாயத்தை ஏற்றுக் கொள்ளும் நாடுகள் ஏனைய விடயங்களுடன் பின்வருவனவற்றையும் நடைமுறைப்படுத்த வேண்டிய கடப்பாடுடையனவாகும்:

பெற்றோர் தமது பிள்ளைகளின் வளர்ச்சித் திறமைகளுக்கு ஏற்றவாறான நெறி முறைகளை ஆற்றுப்படுத்தும் உரிமையுடையவர்களென்பதை மதித்தல் (உறுப்புரை 5).

பிள்ளையின் பாதுகாப்பு அல்லது சிறந்த நலன் பாதிக்கப்படும் நிலைமையில் அல்லாமல், மற்றும்படி அப்பிள்ளை பெற்றோரிடமிருந்து பிரியாதிருப்பதை உறுதிப் படுத்தல் (உறுப்புரை 9).

குடும்பத்தினர் மீளுவும் ஒன்றுசேரும் பொருட்டு, பிள்ளைகளும் அவர்களின் பெற்றோரும் சமவாயத்தை அங்கீரித்த எந்த ஒரு நாட்டிலிருந்தும் வெளியேற அல்லது அந்நாட்டில் பிரவேசிக்க அனுமதித்தல் (உறுப்புரை 10).

அவசியமாயின், அரசாங்க உதவிபெற்று, பிள்ளையை வளர்க்கும் கூட்டுப் பொறுப்பு பெற்றோருக்கு உண்டென்பதை அங்கீரித்தல் (உறுப்புரை 18).

பெற்றோரும், பராமரிக்கும் மற்றோரும் பிள்ளையை இம்சைப்படுத்துவதிலிருந்து பாதுகாப்பளித்தல் (உறுப்புரை 9).

1997 மார்ச் மாதம் வரை சமார் 190 நாடுன் சமவாயத்துக்கு ஒப்புதல் கொடுத்துள்ளன. சர்வதேச குடும்ப ஆண்டு (1994) கடந்து சென்றுவிட்ட வேளையிலும் கூட, தமது எதிர்காலத்தை தீர்மானிக்கும் விடயங்களில் பிள்ளைகள் பங்குபற்றுதற்கான உரிமை புரட்சிகரமான ஓர் எண்ணைக் கருவாகவே இருந்து வருகிறது.

சட்டத்தின் கண்ணிலும் பாரம்பரிய அடிப்படையிலும் பெரும்பாலான சமுதாயங்களில் பிள்ளைகள் பெற்றோரின் சொத்தாகவே கருதப்பட்டு வந்திருக்கிறார்கள். ஆண்களுக்குச் சமுதாயம் அளித்துள்ள அதிகாரத்தின் விளைவாக பெற்றோர் எதேச்சாதிகாரமாகத் தமது பிள்ளைகளை நடத்தி வந்துள்ளார்கள். பல குடும்பங்கள் பெண்களை அடக்கியாண்டும் வருகின்றன. பெண்களிலும் ஆண்களுக்கு முதலிடமளித்தல், குழந்தை வளர்ப்பு, சிறுவர் பராமரிப்பு, வீட்டுவேலை ஆகிய மாமூலான பணிகளைத் தவிர ஏனைய துறைகளில் ஆண்களுடன் சமமாகப் பங்கு பெறும் ஆற்றலை மறுத்தல் என்பன இங்கு குறிப்பிடத்தக்கன. இது விடயத்தில் சிறுவர் உரிமைகள் பற்றிய சமவாயம் (1989). பெண்களுக்கு எதிரான சகல பாரபட்ச நடவடிக்கைகளையும் ஒழிப்பதற்கான சமவாயம் (1979) ஆகிய இரண்டும் ஒன்றுக்கு ஒன்று அனுசரணையாக உள்ளன. ஒரு குடும்பம் சிறுவர் சிறுமியரைச் சுரண்டிப் பிழைக்க அல்லது துஷ்பிரயோகம் செய்ய முற்படும் ஆபத்து இருக்கக் கண்டால், அரசாங்கம் தலையிடுவதற்கு மேற்படி இரண்டு சமவாயங்களும் இடமளிக்கின்றன. தாய்மாருக்கு வழக்கப்படும் அல்லது மறுக்கப்படும் வாய்ப்புகளும் பிள்ளைகளின் உய்வு, பாதுகாப்பு, மேம்பாடு என்பனவும் ஒன்றுடன் ஒன்று பின்னிப் பினைந்தவை என்பதையும் இரண்டு சமவாயங்களும் ஏற்றுக்கொள்கின்றன.

சிறுவர் உரிமைகள் பற்றிய சமவாயத்தின் பிரகாரம், தமது பிள்ளைகளை வளர்க்கும் கூட்டுப் பொறுப்பு பெற்றோருடையது. இதில் தாபரம் அளிக்கும் கடப்பாடு அரசுக்கு உண்டு. ஆயினும் பிள்ளைகளைத் தமது சொத்துப் போலவோ, துணைப்பொருள் போலவோ பெற்றோர் நடத்தக்கூடாது. சமவாயம் பிள்ளையைத் தனித்துவமான உரிமைகளையடைய வேறொரு பிறவியாகவே கணிக்கிறது.

தானாக எண்ணித் துணியும் ஆற்றலுள்ள பிள்ளைக்குப் பின்வரும் உரிமைகளை உறுதிப்படுத்த வேண்டுமெனச் சமவாயம் குறிப்பிடுகிறது:

- ★ தமது நல்வாழ்வு, சேமநலன் சார்ந்த விடயங்களில், தமது கருத்தை வெளியிடும் உரிமையும், அவை கவனத்திற் கொள்ளப்படல் வேண்டுமென்னும் உரிமையும் (உறுப்புரை 12).

- ★ பெற்றோரின் முறையான வழிநடத்தலுக்கு அமைய சூய சிந்தனை, மனச்சான்று, சமயம் ஆகியவற்றைக் கடைப்பிடிக்கும் உரிமை (உறுப்புரை 14).
- ★ மற்றவர்களைச் சந்திக்கவும், சங்கங்கள் அமைக்கவுமான உரிமை (உறுப்புரை 15).
- ★ தமது வீட்டிலும் பிறருடனான கடிதத்தொடர்புகளிலும் அந்தரங்கத்தைப் பேணும் உரிமை (உறுப்புரை 16)
- ★ பன்முகப்படுத்தப்பட்ட தேசிய, சர்வதேச மூலங்களிலிருந்து - விசேடமாக சமூக, தார்மீக, ஒழுக்க நல்வாழ்வுக்கும் உடல், உள்நல்லாரோக்ஷியத்துக்கும் வகைசெய்வதை நோக்கமாகக் கொண்ட மூலங்களிலிருந்து - தகவல்களைப் பெறும் உரிமை (உறுப்புரை 17).

சமவாயத்தை அங்கீகரிக்கும் நாடுகள், சமவாயத்தின் 54 உறுப்புரைகளையும் பிள்ளைகள் மத்தியில் மட்டுமல்லாமல், வளர்ந்தோர் மத்தியிலும் பரப்புதல் வேண்டுமெனச் சமவாயம் திட்டவட்டமாகப் பணிக்கிறது.

சுருங்கச் சொன்னால், பெற்றோர் தமது பிள்ளைகளின் வளரும் ஆற்றலை மதிப்பதுடன், தமது வழித்தோன்றல்கள் மீது தமக்குள்ள அதிகாரம் முற்றுமுழுதானதல்ல என்பதை ஏற்கவும் வேண்டும். புறக்கணிப்பு, இம்சை, சுரண்டல் அல்லது ஏனைய துஷ்பிரயோகங்களினால் பிள்ளையின் சேமநலன் பங்கமுறும் பட்சத்தில் பெற்றோரின் உரிமைகள் மறுத்தவிக்கப்படலாம் அல்லது இடைநிறுத்தப்படலாம். பிள்ளையைக் காப்பாற்றும் ஆற்றல் குடும்பத்துக்க இல்லையெனத் தீர்ப்பளிக்கப்பட்டால் அல்லது புறக்கணிப்புக்கும் வன்செயலுக்கும் குடும்பமே காலாக இருந்தால், குடும்பத்தில் தலையிட்டுத் தகுந்த பரிகாரம் காணும் பொறுப்பு அரசாங்கத்துக்கு உண்டு.

மரபுகளும் குடும்ப ஆசாரங்களும் - பெரும்பாலான சந்தர்ப்பங்களில் பொருளாதார நெருக்கடிகளினாலும் ஏனைய சமைகளினாலும், - நிலைகுலைந்து வரும் உலகிலே பிள்ளை தன் கருத்தை வெளியிடுவதற்கான உரிமை, பிள்ளையின் பராமரிப்பு, உணர்வார்ந்த ஆதரவு, பாதுகாப்பு, நன்னெறி என்பனவற்றுக்குப் பெற்றோரே பிரதான பொறுப்பாளிகள் என்பது அடங்கலான பல்வேறு வகைப்பட்ட சிறுவர் உரிமைகளுக்கிடையிலே ஒரு சமநிலையைப் பேணச் சமவாயம் முயல்கிறது. குழந்தையின் ஆரம்ப சமூகச் சூழல் குடும்பமேயாகும். பெற்றோரின் பராமரிப்பில் வளரும்போது பிள்ளை அனுபவிக்கும் பாசம் அல்லது பய உணர்வு, நம்பிக்கை அல்லது பாதுகாப்பற் ற உணர்வு என்பன உலகத்தின் பால் பிள்ளைக்கு ஏற்படும் அபிப்பிராயத்தைப் பாதிக்கும் என்பதில் ஜயமில்லை. சாதாரணமான சூழல்கள் நிலவும் பட்சத்திலன்றி, மற்றும்படி ஒரு தலைமுறையின் இயலாமைகள், விருப்புவெறுப்புகள் அல்லது குறைபாடுகள் அடுத்த தலைமுறையைச் சாருவது இயல்பே.

சிறுவர் உரிமைகள் பற்றிய சமவாயமானது, நியாய புத்தியும், நம்பிக்கையும் மங்கிவரும் வரலாற்றுக் கட்டத்திலே, இவை இரண்டுக்கும் குரல்கொடுக்க முன்வந்திருக்கிறது.

